


INSUM JEW MA NSUMX?

Il-Papa Franġisku joffrilna gwida ta' kif nistgħu nsumu b'mod differenti u b'tali mod li s-sawm iħalli l-frott meħtieġ fil-ħajja tagħna.

Dawn huma xi uħud mill-ideat li qed joffrilna l-Papa li jistgħu jgħinuna biex ngħixu r-Randan aħjar:



- Sum mill-KLIEM IEBES u kun AKTAR ĦANIN FI KLIEMEK.
- Sum mid-DWEJJAQ għal kull haġa ta' xejn u kun IŻJED GRAT lejn Alla u lejn l-oħrajn.
- Sum mir-RABJA u mtela bil-PAĊENZJA.
- Sum mill-PESSIMIŻMU u kun mimli bit-TAMA.
- Sum mit-THEWDIN u AFDA IŻJED F'ALLA.
- Sum mit-TGERGIR u ħares ikkontempla s-SEMPLICITÀ.
- Sum mill-ISTRESS u sib iktar ħin għat-TALB.
- Sum mill-QRUSA u qis li timla qalbek bil-FERĦ.
- Sum mill-EGOIZMU u uri ĦNIENA lill-oħrajn.
- Sum mill-GDIEDEM u għaraf il-MAĦFRA.
- Sum mill-KLIEM u ISKOT ħalli tkun tista' tisma'.



PARROĊĊA TA' ĦAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

FIŻ-ZOO JEW FID-DEŻERT?

Lejn il-bidu ta' dan ix-xahar, bhala Knisja ser inkunu qed nerrgħu nidhlu fi żmien qawwi iehor li waqt li ngħixuh ser inkunu imsejġhin biex nippreparaw ruħna biex niċċelebraw kif xieraq l-Ghid il-Kbir. U dan iż-żmien tar-Randan li jikkonsisti f'40 jum ifakkarni fi storja li qrajt milux u li permezz ta' din il-kitba xtaqt naqsam magħkom.

Jekk maħluqin għad-deżert, x'qed nagħmlu fiż-zoo?

Gemel omm u l-ferħ tagħha kienu qed jitkellmu. Il-ferħ staqsa lill-ommu: "Ma, għaliex saqajna huma kbar u għandna tlitt swaba kbar?" L-ommu wieġebet: "Biex inkunu nistgħu nimxu fuq ir-ramel artab tad-deżert mingħajr ma negħrqu." "U għaliex għandna ix-xaġħar t'għajnejna daqshekk kbar u goffi?" "Biex ma jidħolx ramel f'għajnejna matul il-vjaġġi fid-deżert," wieġbet l-ommu. "U għaliex għandna hotba daqshekk kbira fuq daharna?" reġa' staqsa l-iben.



L-ommu issa bdiet tiflel il-paċenzja u wieġbet: "Il-hotba nużawha biex nerfgħu x-xaħam għal meta jkollna vjaġġi twal fid-deżert u nistgħu ngħixu mingħajr ilma għal żmien twil." "Ok fhimt!," qal il-ferħ tal-gemel, "Mela għandna saqajna kbar biex ma negħrqux fir-ramel, ix-xaġħar t'għajnejna daqshekk kbar u goffi biex ma jidħolx ramel f'għajnejna u hotba biex naħznu l-ilma. Mela ma, x'qegħdin nagħmlu hawn fiż-zoo?"

Bħal Ġesù

nagħmlu l-esperjenza tad-deżert
Ejjew nammettu li ħajjitna, b'mod speċjali b'dan ir-rittmu ta' ħajja li llum il-ġurnata qed ngħixu, faċilment twieġhedna l-kumdità imma taqbadna f'sistemi li jġiegheluna nhossuna fil-gaġġa tal-gemel fiż-zoo, fejn l-ispazju hu limitat, fejn dak li finalment ħalaqna Alla għalih jew inkunu mcaħdin minnu jew nagħzlu li ninjorawh. Għaldaqstant għandna bżonn li aħna wkoll nagħmlu l-esperjenza tad-deżert, u dan mhux għax aħna iġmla, imma għax jeħtiġielna li nirrealizzaw min tassew aħna u għalxiex aħna msejġhin għalih minn Alla. U iż-żmien tar-Randan jistedinna biex nagħmlu din l-esperjenza radikali tad-deżert.

ID-DJARJU TAL-PARROĊĊA

Hal Safi - Marzu 2019

Fl-Evangelju tal-Ewwel Hadd tar-Randan naqraw u nisimgħu kif l-Ispirtu johroġ lil Ġesù fid-deżert, u Ġesù jibqa' hemm erbgħin jum. Fil-Bibbja, in-numru 40 insibuh diversi drabi u għandu sinjifikat partikulari: iż-żmien li fih jingħex proċess intern ta' maturità u fejn l-iskop tal-hajja jkun aktar genwin. Wara erbgħin jum u erbgħin lejl ta' xita, id-dulluvju naddaf l-art mill-hażen u Noè u l-familja tiegħu imbagħad setgħu jagħrfu mill-ġdid t-tjieba ta' Alla fil-holqien imġedded. Erbgħin sena kellu Mosè meta Alla għażlu biex johroġ il-poplu Lhudi mill-Eġittu u bil-qawwa t'Alla jmexxih fid-deżert u jibnih f'poplu li jasal fl-Art Imwiegħda. Erbgħin jum għamel Ġesù fid-deżert jitlob u jkun ikkonfrontat mill-ġlieda bejn it-tajjeb u l-hażin, bejn li jagħraf u jwettaq ir-rieda tal-Missier, jew jċedi għal gidba li jkun hu ċ-ċentru tal-attenzjoni, fejn il-kliem 'ċahda', 'sagrificċju' u 'ubbidjenza' jiġu mogħtija l-ġenb. Ġesù jurina li meta naghżlu t-tajjeb mill-hażin, Alla jkun qieghed johloqna mill-ġdid: ikun qed jaqlagħna mill-gaġġa li mhux l-ewwel darba nsibu ruhna fiha u fil-helsien li joffrilna għinna niskopru l-valur veru tal-hajja.

Nitgħallmu nieqfu lit-tentazzjoni u ninzlu aktar fil-fond fil-fidi

L-esperjenza tad-deżert kemm għall-Poplu Lhudi, u kemm għal Ġesù, kienet skola partikulari fejn apparti li jiġu ffaċċjati l-limitazzjonijiet umani, ikun hemm serħan shiħ fuq il-qawwa ta' Alla, li tieqaf u tirbah fuq kull tentazzjoni u qerq tax-xitan. U permezz ta' din il-fidi u fiduċja fiH nitgħallmu nhallu l-vuċi u r-rieda t'Alla ssaltan fina.

Kemm nisimgħu vuċijiet differenti minn x'hin jisbaħ sa' ma jidlam. Il-vuċijiet tal-aħbarijiet ta' kuljum, l-ilhna tal-media soċjali, tar-radju, tat-televizjoni, l-ilhna ta' dawk li jgħixu u jaħdmu madwarna, u ma ninsewx il-vuċijiet li hemm fina nfusna. Fid-deżert li lkoll bhala nsara mistednin ngħixu, ejjew inhallu warajna hafna minn dawn il-vuċijiet, u nsiru nafu aktar lilna nfusna, dak li hu b'saħħtu u dak li hu dgħajjef fina, u dan permezz tal-vuċi li tlaqqgħana mal-Kelma awtorevoli ta' Alla.

Għalhekk, jalla dan ir-Randan ikun żmien xieraq li fih:

- Infittxu li ninqatgħu minn tant ġenn u vuċijiet li jibbumbardjawna ta' kuljum;
- Niddedikaw aktar hin fis-skiet wahedna imma fuq kollox fil-preżenza ta' Alla;
- Naraw li niskopru mill-ġdid minn ahna quddiem Alla u xi jrid minna;
- Bhal Ġesù nieqfu lill-Hażin, nagħrfu l-qerq tiegħu, u nuru ubbidjenza u lealtà lil Alla;
- Nirriflettu fuq il-valuri li ngħozzu u nhaddnu.

B'fidi shiħa ngħixu bhala holqien ġdid

Jekk ma nibqgħux sodi fil-valuri li nemmnu fihom meta dawn il-valuri jkunu sfidati u ppruvati, allura għalina dawn mhumiex veru valuri, imma pjuttost passatemp ... l-aqwa li nkunu qed ngħaddu iż-żmien. Ejjew għalhekk nagħrfu li l-fidi tagħna hi aktar minn valuri sbieħ. Il-fidi tagħna, u f'dan iż-żmien speċjali għadha tispikka aktar, hija mezz ta' kif Alla jkabarna fir-relazzjoni miegħu, passagġ ta' kif Alla jurina li ahna holqien ġdid, fejn il-gaġġa ma iżzomniex msakkra u lsira.

Il-Ġimgħa 1 ta' Marzu	L-Ewwel Ġimgħa tax-xahar Filgħodu - Tqarbin tal-Morda fi djarhom Fis-6:30pm - Quddiesa Fis-7:00pm - Adorazzjoni
L-Erbgħa 6 ta' Marzu	L-Erbgħa tal-Irmied – Jibda r-Randan Fis-6:30pm - Quddiesa bit-Tqeghid tal-Irmied
Il-Hadd 10 ta' Marzu	L-Ewwel Hadd tar-Randan
It-Tnejn 11 ta' Marzu	<i>Anniversarju Saċerdotali:</i> Dun Karm Zammit: 52 sena (1967)
Il-Hadd 17 ta' Marzu	It-Tieni Hadd tar-Randan
It-Tlieta 19 ta' Marzu	Solennità ta' San Ġuzepp, ir-Raġel ta' Marija, Omm Alla
Il-Ħamis 22 ta' Marzu	Fis-7:15pm - Laqgħa tal-Kunsill Pastoral Parrokkjali fl-Uffiċċju Parrokkjali.
Il-Hadd 24 ta' Marzu	It-Tielet Hadd tar-Randan
It-Tnejn 25 ta' Marzu	Solennità tat-Thabbira tal-Mulej - Il-Lunzjata
It-Tlieta 26 u l-Ħamis 28 ta' Marzu	Mis-6:30pm sas-7:00pm - Quddiesa Mis-7:00pm sas-7:30pm - Eżerċizzjoni għal Kulhadd
Il-Hadd 31 ta' Marzu	Ir-Raba' Hadd tar-Randan



Twieldu mill-ġdid bil-Magħmudija
Miguel Caruana

--- 0 ---



Dahlu fil-Hajja ta' Dejjem
Karmenu Caruana
Maria Muscat

Nitolbu għalihom!

